

Өдртән 54 гектар хадна

Сарпинск районы «Гигант» колхозин 2-ч комплекс бригадин газр намрар тәрсең хар болн цагъан гуйрин буудягъар наладж кеернә. Эн джил тәрәнә гарц йир сән.

Нег умш буудя үрәл уга болзгтнъ авхин кергт 2-ч номертә комплекс бригадин коллектив комбайн, лафетн жатксан трактормудан болн тәрә хуралгънд орлцдг селәнә эдл-ахун инвентарән урдаснъ ясдж дуусцхав.

Колхозин хург деер 2-ч номертә комплекс бригад, эврәннъ газрин агъуд тәрсең тәрәнәсн 80 процентинъ хадлгън цоклгън хойринъ онцднъ кех болдж далгъвр авцхав. Тер авсн даалгъвран күцәхд трактористнр комбайнермүд дунд социалистическ дөрлдә делгрүлдж, цәәлгъврин көдлмш кегдв.

Эн фермин лафетн жаткд көдлджәх комсомолец Михаил

Харченко тракторист Лысенко Валерий хойр тәрә салгъдж, хадлгъна түрүн өдрәснъ авн шундж көдлв.

Өрүн эрт ирәд трактористнр, лафетн жаткан тослдж, альк нег бийинъ чанъгъадж авад, көдлмшән экләд асхн бүрүлин гегән тасртл көдлнә. Тегәд шундж көдлснә ашд 4 хонгин дунд 190 гектар тәрә хадв. Өдрә норман 15 гектар хадхин орчд, 54 гектар тәрә эдн хадна.

Колхозин правлень болн партиян организац эднә иим шумгъа көдлмшин ашинъ темдглдж Харченко, Лысенко хойрт Улан вымпел өгәд, үнтә белгәр мөрәлв.

— Тәрәнә көдлмш дуустл эн кевәр көдлдж, Улан вымпелән бәрнәвдн — гидж үр Харченко үгән өгв.

ЗЛЫДАН Эрдни.